

|| atha acyutāṣṭakam ||

acyutaṁ kēśavaṁ rāmanārāyaṇaṁ kṛṣṇadāmōdaraṁ vāsudēvaṁ harim ||
śrīdharaṁ mādhabaṁ gōpikāvallabhaṁ jānakīnāyakaṁ rāmacandraṁ bhajē || 1 ||

acyutaṁ kēśavaṁ satyabhāmādhavaṁ mādhabaṁ śrīdharaṁ rādhikārādhitaṁ||
indirāmandiraṁ cētasā sundaraṁ dēvakīnandaṁ nandajaṁ sandadhē || 2 ||

viṣṇavē jīṣṇavē śaṅkhinē cakriṇē rukmiṇīrāgiṇē jānakījānayē ||
vallavīvallabhāyārcitāyātmanē kaṁsavidhvaṁsinē vaṁśinē tē namaḥ || 3 ||

kṛṣṇa gōvinda hē rāma nārāyaṇa śrīpatē vāsudēvājita śrīnidhē ||
acyutānanta hē mādhavādhōkṣaja dvārakānāyaka draupadīrakṣaka || 4 ||

rākṣasakṣōbhitaḥ sītayā śōbhitō daṇḍakāraṇyabhūpuṇyatākāraṇam ||
lakṣmaṇēnānvitō vānaraiḥ sēvitōḥgastyasampūjitō rāghavaḥ pātu mām || 5 ||

dhēnukāriṣṭakōḥniṣṭakṛd dvēṣiṇāṁ kēśihā kaṁsahṛd vaṁśikāvādakaḥ ||
pūtanākōpakaḥ sūrajākhēlanō bālagōpālakaḥ pātu mām sarvadā || 6 ||

vidyududyōtavat prasphuradvāsasaṁ prāvṛḍambhōdavat prōllasadvigrahaṁ|
vanyayā mālayā śōbhitōraḥsthalaṁ lōhitāṁghridvayaṁ vārijākṣaṁ bhajē || 7 ||

kuñcitaiḥ kuntalairbhrājamānānaṁ ratnamauliṁ lasatkuṇḍalaṁ gaṇḍayōḥ ||
hārakēyūrakaṁ kaṅkaṇaprōjjvalaṁ kiṅkiṇīmañjulaṁ śyāmalaṁ taṁ bhajē || 8 ||